

४ थ्या खेलो इंडिया युथ गेम्स-२०२१  
हरयाणा मधील उर्वरित पदकविजेत्या  
खेळाडूंना रोख पारितोषिक रक्कम अदा  
करण्यासाठी निधी वितरीत करणेबाबत-  
(लेखाशिर्ष २२०४-५६३५)

महाराष्ट्र शासन  
शालेय शिक्षण व क्रीडा विभाग  
शासन निर्णय क्रमांक: पुमाप्र - ३४२३/प्र.क्र. १६१/ क्रीयुसे-१  
मादाम कामा मार्ग, हुतात्मा राजगुरु चौक,  
मंत्रालय, मुंबई-४०० ०३२.  
तारीख : २१ फेब्रुवारी, २०२४ .

**वाचा :-**

१. शासन निर्णय, शालेय शिक्षण व क्रीडा विभाग, केआपी-१९२१/ प्र.क्र.२५५/ क्रीयुसे-१, दिनांक ६ मे, २०२२.
२. शासन निर्णय, शालेय शिक्षण व क्रीडा विभाग, केआपी-२०२२/ प्र.क्र.१०१/क्रीयुसे-१, दिनांक २७ जून, २०२२.
३. शासन निर्णय, शालेय शिक्षण व क्रीडा विभाग, केआपी-२०२२/ प्र.क्र.१०१/ क्रीयुसे-१, दिनांक १६ सप्टेंबर, २०२२.
४. शासन निर्णय, शालेय शिक्षण व क्रीडा विभाग, केआपी-२०२२/प्र.क्र.१०१/क्रीयुसे-१, दिनांक ०९.१२.२०२२.
५. आयुक्त, क्रीडा व युवक सेवा, महाराष्ट्र राज्य, पुणे यांचे क्र.: क्रीयुसे/शाक्रीस्प/ पुरवणी मागणी/२०२३-२४/का-४/३८६४, दिनांक ३१ ऑक्टोबर, २०२३ चे पत्र.

**प्रस्तावना:-**

खेलो इंडिया - क्रीडा विकासासाठी राष्ट्रीय कार्यक्रम” ही केंद्र पुरस्कृत योजना दिनांक १६/१०/२०१७ च्या परिपत्रकान्वये संपूर्ण देशात लागू करण्यात आलेली आहे. सदर योजनेंतर्गत दरवर्षी देशातील युवा खेळाडूंकरीता देशपातळीवर वार्षिक खेळांच्या स्पर्धांचे आयोजन करण्यात येते. त्यानुसार, दि. ३ ते १३ जून, २०२२ या कालावधीत पंचकुला, हरयाणा येथे चौथ्या खेलो इंडिया युवा स्पर्धा-२०२१ चे आयोजन करण्यात आले होते. या स्पर्धेत महाराष्ट्र राज्याच्या संघाने ४५ सुवर्ण, ४० रौप्य व ४० कांस्य अशी एकूण १२५ पदके संपादन करून पदक तक्त्यामध्ये देशामध्ये द्वितीय क्रमांक प्राप्त केला आहे.

२. हरयाणामधील खेलो इंडिया युवा स्पर्धा-२०२१ या स्पर्धेमधील सुवर्ण पदकविजेत्या खेळाडूंना प्रत्येकी रु. ३,००,०००/-, रौप्य पदक विजेत्यांना प्रत्येकी रु. २,००,०००/-, कांस्य पदक विजेत्यांना प्रत्येकी रु. १,००,०००/- याप्रमाणे रोख पारितोषिक, तसेच स्पर्धेस पात्र ठरून सहभागी झालेल्या खेळाडूंना प्रत्येकी रु.२५०००/- व सन्मानचिन्ह देण्याबाबत संदर्भ क्र.३ येथील दिनांक १६.०९.२०२२ च्या शासन निर्णयान्वये मान्यता देण्यात आली असून त्याअनुषंगाने आवश्यक निधी संदर्भ क्र.४ येथील दिनांक ०९.१२.२०२२ रोजीच्या शासन निर्णयान्वये एकूण रोख पारितोषिक रकमेकरीता रु.८६७.५० लक्ष इतका निधी सन २०२२-२३ च्या अर्थसंकल्पीय तरतूदीमधून खर्चासाठी वितरीत करण्यात आला होता. तथापि, तांत्रिक व प्रशासकीय कारणास्तव त्यापैकी रु.५५७.०० लक्ष इतका निधी अवितरीत राहून वर्षअखेरीस व्यवगत झाला. स्पर्धेतील सर्वच पदकविजेत्यांना घोषित केल्यानुसार रोख पारितोषिक रक्कम अदा करणे क्रमप्राप्त असल्याने सन २०२३-२४ या आर्थिक वर्षामधील माहे डिसेंबर, २०२३ च्या हिवाळी अधिवेशनामध्ये पूरवणी मागणीद्वारे त्यासाठी लेखाशिर्ष २२०४ ५६३५, अंतर्गत ३१ सहायक अनुदाने (वेतनेतर) या

उद्दीष्टाखाली खेळो इंडिया युवा स्पर्धा, २०२१ च्या पदकविजेत्यांच्या रोख पारितोषिकाकरीता रु.५५७.०० लक्ष व शालेय व इतर क्रीडा स्पर्धांचे आयोजनासाठी रु.१००.०० लक्ष अशी एकूण रु.६५७.०० लक्ष तरतूद उपलब्ध करण्यात आलेली आहे. त्यामधून खेळो इंडिया स्पर्धेतील उर्वरित पदकविजेत्यांच्या रोख पारितोषिकासाठी रु.५५७.०० लक्ष इतका निधी वितरीत करण्याची विनंती आयुक्त, क्रीडा व युवक सेवा, पुणे यांनी संदर्भ क्र.५ येथील दिनांक ३१.१०.२०२३ अन्वये शासनास केली आहे.

३. वरीलप्रमाणे ४ थ्या खेळो इंडिया स्पर्धा, २०२१ मधील पदकविजेत्यांच्या रोख पारितोषिकासाठी व शालेय व इतर क्रीडा स्पर्धांचे आयोजनासाठी मंजूर एकूण रु.६५७.०० लक्ष पूरवणी मागणी तरतूदीपैकी ७० टक्के मर्यादेत रु.४५९.९० लक्ष इतका निधी वितरीत करण्यास नियोजन व वित्त विभागाने मान्यता दिलेली आहे. सदर उपलब्ध निधी हरयाणा येथील ४ थ्या खेळो इंडिया स्पर्धा, २०२१ मधील पदकविजेत्यांच्या रोख पारितोषिकासाठी वितरीत करण्याची बाब शासनाच्या विचाराधीन होती.

### शासन निर्णय :-

दि. ३ ते १४ जानेवारी, २०२० या कालावधीत पंचकुला, हरयाणा येथे चौथ्या खेळो इंडिया युवा स्पर्धा- २०२१ आयोजित करण्यात आल्या होत्या. या स्पर्धेतील राज्याच्या पदकविजेत्या व सहभागी खेळाडूंना रु.८६७.५० लक्ष रोख पारितोषिक रक्कम शासन निर्णय, दिनांक ०९.१२.२०२२ अन्वये वितरीत करण्यात आली होती. तथापि, तांत्रिक व प्रशासकीय कारणास्तव यापैकी रु.५५७.०० लक्ष इतकी रोख पारितोषिक रक्कम वितरण न झाल्यामुळे, अवितरीत राहून सन २०२२-२३ या वर्षामध्ये व्यपगत झालेली होती. सर्व पदकविजेत्यांना शासनाने घोषित केल्यानुसार रोख पारितोषिक अदा करणे क्रमप्राप्त असल्याने, सन २०२३-२४ मध्ये डिसेंबर, २०२३ च्या अधिवेशनात पूरवणी मागणीद्वारे यासाठी रु.५५७.०० लक्ष इतका निधी मंजूर झालेला आहे. नियोजन व वित्त विभागाच्या मान्यतेने पूरवणी मागणीद्वारे मंजूर एकूण रु.६५७.०० लक्ष तरतूदीच्या ७० टक्के मर्यादेत रु.४५९.९० लक्ष (अक्षरी रुपये चार कोटी, एकोणपन्नास लक्ष, नव्वद हजार फक्त) इतका निधी हरयाणामधील ४ थ्या खेळो इंडिया स्पर्धेतील पदकविजेत्या व सहभागी खेळाडूंना रोख पारितोषिक रक्कम प्रदान करण्यासाठी वितरीत करण्यास व आयुक्त, क्रीडा व युवक सेवा, पुणे यांच्या अधिनस्त ठेवण्यास याद्वारे मान्यता देण्यात येत आहे,

२. उपरोक्त मंजूर निधी सन २०२३-२४ या आर्थिक वर्षासाठी, मागणी क्र. ई-३, २२०४, क्रीडा व युवक सेवा, १०४, क्रीडा व खेळ, (०५)(०६) शालेय क्रीडा स्पर्धांचे आयोजन (कार्यक्रम) (२२०४ ५६३५), ३१, सहायक अनुदाने (वेतनेत्तर) याखाली पूरवणी मागणीद्वारे मंजूर झालेल्या एकूण रु.६५७.०० लक्ष तरतूदीमधून वितरीत करण्यात यावा.

- I. वरीलप्रमाणे मंजूर केलेला संपूर्ण निधी सन २०२३-२४ च्या अर्थसंकल्पीय तरतूदीमधून कोणत्याही परिस्थितीत दिनांक ३१ मार्च, २०२४ पूर्वी खर्ची टाकण्यात यावा. सदर वितरीत केलेला निधी अखर्चित राहून वर्षअखेरीस व्यपगत झाल्यास, त्याची संपूर्ण जबाबदारी आयुक्त, क्रीडा व युवक सेवा संचालनालय, पुणे यांची राहिल.
- II. शासन लेख्याबाहेर बँक खात्यात हा निधी ठेवण्यात येऊ नये.
- III. वितरीत निधीच्या विनियोगाबाबतचे उपयोगिता प्रमाणपत्र आर्थिक वर्ष संपुष्टात येण्यापूर्वी खेळाडूंच्या यादीसह शासनास सादर करावे.
- IV. राज्य शासनामार्फत वित्त विषयक वेळोवेळी निर्गमित करण्यात आलेले शासन आदेश/नियम/शासन निर्णय/वित्तीय नियमावली यामधील तरतूदीनुसार निधीचा

विनियोग करण्याच्या अधीन राहून उपरोक्त तरतूद वितरीत करण्यास मान्यता देण्यात येत आहे.

३. हरयाणा येथे पार पडलेल्या ४ थ्या खेलो इंडिया स्पर्धेतील पदकविजेत्या व सहभागी खेळाडूंना रोख पारितोषिक रक्कम प्रदान करण्यासाठी आवश्यक एकूण रु.५५७.०० लक्ष रकमेपैकी वरीलप्रमाणे वितरीत करण्यास मान्यता दिलेल्या रु.४५९.९० लक्ष वजा जाता उर्वरित आवश्यक रु.९७.१० लक्ष इतका निधी वितरणाबाबत आदेश स्वतंत्ररित्या निर्गमित करण्यात येतील.

४. यासंदर्भात लेखाधिकारी, क्रीडा व युवक सेवा, महाराष्ट्र राज्य, पुणे यांना आहरण व संवितरण अधिकारी व आयुक्त, क्रीडा व युवक सेवा यांना नियंत्रण अधिकारी म्हणून घोषित करण्यात येत आहे.

५. सदर शासन निर्णय, नियोजन विभाग, अनौपचारिक संदर्भ क्र.६१/१४७१, दिनांक ०५.०२.२०२४ व वित्त विभाग, अनौपचारिक संदर्भ क्र.२०८/व्यय-५, दिनांक १४.०२.२०२४ अन्वये मिळालेल्या सहमतीनुसार निर्गमित करण्यात येत आहे.

६. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२४०२२११७२३३७२७२१ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( संजय शेलार )

कार्यासन अधिकारी, महाराष्ट्र शासन

प्रत,

१. मा.राज्यपाल यांचे सचिव,
२. मा. मुख्यमंत्री, महाराष्ट्र राज्य यांचे प्रधान सचिव
३. मा.मंत्री, शालेय शिक्षण व क्रीडा विभाग यांचे खाजगी सचिव, मंत्रालय, मुंबई.
४. मा.विरोधी पक्षनेता (विधानसभा / विधानपरिषद) यांचे स्वीय सहायक, मुंबई.
५. सर्व विधानसभा / विधानपरिषद सदस्य.
६. अपर मुख्य सचिव, शालेय शिक्षण व क्रीडा विभाग, मंत्रालय, मुंबई-४०० ०३२.
७. आयुक्त, क्रीडा व युवक सेवा, महाराष्ट्र राज्य, पुणे.
८. महालेखापाल (लेखा अनुज्ञेयता), महाराष्ट्र-१ - मुंबई/महाराष्ट्र-२ नागपूर.
९. महालेखापाल (लेखा), महाराष्ट्र-१ - मुंबई/महाराष्ट्र-२ नागपूर.
१०. सर्व उपसंचालक व जिल्हा क्रीडा अधिकारी (संचालनालयामार्फत)
११. अधिदान व लेखा अधिकारी, मुंबई (संचालनालयामार्फत)
१२. सर्व जिल्हा कोषाधिकारी (संचालनालयामार्फत)
१३. वरिष्ठ कोषागार अधिकारी, पुणे. (संचालनालयामार्फत)
१४. वित्त विभाग (व्यय-५)/अर्थ-८/नियोजन विभाग (का.१४७१), मंत्रालय, मुंबई.
१५. कार्यासन अर्थसंकल्प, शालेय शिक्षण व क्रीडा विभाग, मंत्रालय, मुंबई.
१६. कार्यासन क्रीयुसे-२ व क्रीयुसे-३
१७. निवड नस्ती (क्रीयुसे-१)